

ಹಾಸನ ಜಿಲ್ಲೆಯಲ್ಲಿರುವ ಶಿಲ್ಪೇಕ್ಯಾತ ಸಮುದಾಯದ ಸಾಮಾಜಿಕ ಸ್ಥಿತಿಗತಿಗಳು : ಒಂದು
ಸಮಾಜಶಾಸ್ತ್ರೀಯ ಅಧ್ಯಯನ

ಕಾವ್ಯ .ಬಿ. ಹೆಚ್. ; ಡಾ. ಎ. ರಾಮೇಗೌಡ**

* ಸಂಶೋಧನಾ ವಿದ್ಯಾರ್ಥಿ; ** ಪ್ರಾಧ್ಯಾಪಕರು

ಸಮಾಜಶಾಸ್ತ್ರ ಅಧ್ಯಯನ ಮತ್ತು ಸಂಶೋಧನಾ ವಿಭಾಗ, ಕುವೆಂಪು ವಿಶ್ವವಿದ್ಯಾಲಯ, ಜ್ಞಾನ ಸಹ್ಯಾದ್ರಿ, ಶಂಕರಘಟ್ಟ

ಸಾರಾಂಶ (Abstract)

ಭಾರತ ದೇಶ ಸಂಪ್ರದಾಯ ಮತ್ತು ಸಂಸ್ಕೃತಿಗಳ ನೆಲೆಬೀಡಾಗಿದ್ದು, ಹಲವಾರು ಸಮುದಾಯಗಳು ತಮ್ಮ ಸಾಂಪ್ರದಾಯಿಕ ಕಲೆಗಳನ್ನು ಜೀವನೋಪಾಯಕ್ಕಾಗಿ ವೃತ್ತಿಯನ್ನಾಗಿ ಮಾಡಿಕೊಂಡು ಜೀವನ ನಡೆಸುತ್ತಿದ್ದಾರೆ. ಅಂತಹ ಸಮುದಾಯಗಳಲ್ಲಿ ಶಿಲ್ಪೇಕ್ಯಾತ ಸಮುದಾಯವು ಕೂಡ ಒಂದಾಗಿದೆ. ಶಿಲ್ಪೇಕ್ಯಾತರನ್ನು ಸಿಲ್ಪೇಕ್ಯಾತ, ಕಿಲ್ಪೇಕ್ಯಾತ, ಕಿಲ್ಪೇಕ್ಯಾತರ್, ಗೊಂಬೆರಾಮರು ಎಂಬ ಹೆಸರುಗಳಿಂದ ಗುರುತಿಸಲಾಗುತ್ತದೆ. ಪ್ರಸ್ತುತ ಲೇಖನದಲ್ಲಿ ಈ ಸಮುದಾಯದ ಸಾಮಾಜಿಕ ಸ್ಥಿತಿಗತಿಗಳನ್ನು ಸಮಾಜಶಾಸ್ತ್ರೀಯ ದೃಷ್ಟಿಕೋನದಿಂದ ವಿಶ್ಲೇಷಿಸಲಾಗಿದೆ.

ಮುಖ್ಯಪದಗಳು (Keywords): ಕಿಲ್ಪೇಕ್ಯಾತ, ತೋಗಲು ಗೊಂಬೆಯಾಟ, ಬೊಂಬೆ ರಾಮರು, ಶಿಲ್ಪೇಕ್ಯಾತ, ಸಾಮಾಜಿಕ ಸ್ಥಿತಿಗತಿ.

ಪೀಠಿಕೆ

ಶಿಲ್ಪೇಕ್ಯಾತ ಸಮುದಾಯವು ಮೂಲತಃ ಅಲೆಮಾರಿ ಸಮುದಾಯವಾಗಿದ್ದು, ಕರ್ನಾಟಕದ ಪರಿಶಿಷ್ಟ ಜಾತಿ ಸಮುದಾಯಗಳಲ್ಲಿ ಒಂದಾಗಿದೆ. ಇವರು ಹಳೆ ಮೈಸೂರು ಭಾಗದಲ್ಲಿ ಮಾತ್ರವಲ್ಲದೆ ಹಿಂದಿನ ಬಾಂಬೆ ಕರ್ನಾಟಕ ಮತ್ತು ಮದ್ರಾಸ್ ಕರ್ನಾಟಕ ಪ್ರದೇಶಗಳಲ್ಲೂ ನೆಲೆಸಿದ್ದರು. ಸಂಖ್ಯೆಯಲ್ಲಿ ಕಡಿಮೆ ಪ್ರಮಾಣದಲ್ಲಿರುವ ಇವರು ಪ್ರಸ್ತುತ ಗ್ರಾಮೀಣ ಮತ್ತು ಪಟ್ಟಣ ಪ್ರದೇಶಗಳಲ್ಲಿ ಒಂದೆಡೆ ನೆಲೆಸಿ ಜೀವನ ಸಾಗಿಸುತ್ತಿದ್ದಾರೆ. ತೋಗಲುಗೊಂಬೆ ಆಟವು ಈ ಸಮುದಾಯದ ಮೂಲ ವೃತ್ತಿಯಾಗಿದ್ದು, ಇದರೊಂದಿಗೆ ಬಿಕ್ಕಾಟನೆ ಮತ್ತು ಮೀನುಗಾರಿಕೆಯಿಂದ ಜೀವನವನ್ನು ಸಾಗಿಸುತ್ತಿದ್ದಾರೆ.

ಶಿಲ್ಪೇಕ್ಯಾತ ಸಮುದಾಯದ ಹಿನ್ನೆಲೆ

ಶಿಲ್ಪೇಕ್ಯಾತರು ಶಿಲ್ಪೆ ಎಂಬ ಜಾತಿಯ ಮೀನನ್ನು ಹಿಡಿಯುವುದರಲ್ಲಿ ನಿಸ್ಸಿಮರು. ಕ್ಯಾತರು ಎಂದರೆ ಹಿಡಿಯುವವರು. ಹಾಗಾಗಿ ಇವರಿಗೆ ಶಿಲ್ಪೇಕ್ಯಾತ ಎಂಬ ಹೆಸರು ಬಂದಿರಬಹುದು. ಇವರನ್ನು ಕಟಬು

Please cite this article as: ಕಾವ್ಯ .ಬಿ. ಹೆಚ್ ಮತ್ತು ಎ. ರಾಮೇಗೌಡ. (2021). ಹಾಸನ ಜಿಲ್ಲೆಯಲ್ಲಿರುವ ಶಿಲ್ಪೇಕ್ಯಾತ ಸಮುದಾಯದ ಸಾಮಾಜಿಕ ಸ್ಥಿತಿಗತಿಗಳು : ಒಂದು ಸಮಾಜಶಾಸ್ತ್ರೀಯ ಅಧ್ಯಯನ. ಪ್ರತಿಬಿಂಬ: ಮಲ್ಟಿಡಿಸಿಪ್ಲಿನರಿ ಕನ್ನಡ ರೀಸರ್ಚ್ ಜರ್ನಲ್ ಆಫ್ ಐಐಎಂಆರ್‌ಡಿ, 3(2), ಪು.ಸಂ. 104-111

ಎಂದೂ ಸಹಾ ಕರೆಯುತ್ತಾರೆ. ಕಟಬು ಅಥವಾ ಕಟ್ಟ ಎಂಬ ಮೀನು ಹಿಡಿಯುವವರನ್ನು ಕಟಬುರೆಂದು ಕರೆಯಲಾಯಿತು. ಮತ್ತೊಂದು ಅರ್ಥದಲ್ಲಿ ಶಿಳ್ಳೆ-ಸಿಳ್ಳು ಶಿಳ್ಳೆಗಣ್ಣು ಸಿಳ್ಳೆಮುಸುಡಿ, ಕೇತ ಒಂದು ಬಗೆಯ ಆಟ ಒಟ್ಟಾರೆ ಶಿಳ್ಳೆಕೃತ ಆಕ್ರಾಳ-ವಿಕ್ರಾಳ ರೂಪ ಧರಿಸಿ ವ್ಯಕ್ತಿ ಆಡುವ ಆಟ ಎಂದಾಗಿರಬಹುದು ಎಂದು ತಜ್ಞರು ಅಭಿಪ್ರಾಯಪಟ್ಟಿದ್ದಾರೆ. ಪುರಾಣವೊಂದರ ಪ್ರಕಾರ ಇವರು ಶ್ರೀರಾಮನ ಭಕ್ತರೆಂದೂ ರಾಮಸೇವೆಯನ್ನು ನಿಷ್ಠೆಯಿಂದ ಮಾಡಿಕೊಂಡಿದ್ದರೆಂದೂ ಶ್ರೀರಾಮನು ಐಕ್ಯವಾಗಿ ಹೋಗುವಾಗ ಈ ಭಕ್ತರು "ನಮ್ಮನ್ನೆಲ್ಲಾ ಕೈಬಿಟ್ಟು ಹೋಗುತ್ತೀಯ ಭಗವಂತ ಮುಂದೆ ನಮ್ಮ ಪಾಡೆನು " ಎಂದು ಬೇಡಿಕೊಂಡಾಗ ಶ್ರೀರಾಮನು ಅವರಿಗೆ ತನ್ನ ಚಿತ್ರಪಠವನ್ನು ಕೊಟ್ಟು "ಇದರಿಂದ ಜೀವಿಸಿ" ಎಂದು ಹೇಳಿ ಆರ್ಪಿಸಿ ಮಾಯಾವಾದನೆಂದು ಅಂದಿನಿಂದ ಈ ವೃತ್ತಿಯನ್ನು ಅವಲಂಭಿಸಿ ಬದಕನ್ನು ನಡೆಸುತ್ತಿದ್ದಾರೆಂದು ಈ ಕಾರಣದಿಂದ ಇವರನ್ನು ಗೊಂಬೆರಾಮರು ಕರೆಯುವುದಾಗಿ ಹೇಳುತ್ತಾರೆ. ಶಿಳ್ಳೆಕೃತ ಅಥವಾ ಕಿಳ್ಳೆಕೃತ ಸಮುದಾಯದವರು ಮೂಲತಃ ರತ್ನಗಿರಿ ಜಿಲ್ಲೆಗೆ ಸೇರಿದವರು. ಈ ಗುಂಪಿನವರೆಂದು ಹೇಳಲಾಗುವ ಬೆಸ್ತರು ಈಗಲೂ ಕರಾವಳಿ ಪ್ರದೇಶದಲ್ಲಿ ಯಕ್ಷಗಾನ ಕಲಿತು ತೊಗಲುಗೊಂಬೆಯಾಟವನ್ನು ಪ್ರದರ್ಶಿಸುತ್ತಿರುವರೆಂದೂ ತಿಳಿದುಬರುತ್ತಿದೆ.

ಕರ್ನಾಟಕದಲ್ಲಿ ಶಿಳ್ಳೆಕೃತ ಸಮುದಾಯದ ಜನಸಂಖ್ಯೆ

ಶಿಳ್ಳೆಕೃತ ಸಮುದಾಯದವರು ರಾಜ್ಯದ ಹಾಸನ, ತುಮಕೂರು, ಮೈಸೂರು ಮತ್ತು ಇತರೆ ಜಿಲ್ಲೆಗಳಲ್ಲಿ ನೆಲೆಸಿದ್ದು, ವಿವಿಧ ಭಾಗಗಳಲ್ಲಿ ವಿವಿಧ ಹೆಸರುಗಳಿಂದ ಇವರನ್ನು ಗುರುತಿಸಲಾಗುತ್ತದೆ. 2011 ರ ಜನಗಣತಿ ಪ್ರಕಾರ ಒಟ್ಟು 32,940 ಜನಸಂಖ್ಯೆ ಇದ್ದು, ಮಹಿಳೆಯರಿಗಿಂತ (16,090) ಪುರುಷರ ಜನಸಂಖ್ಯೆ ತುಸು ಅಧಿಕವಾಗಿದೆ. ಪ್ರದೇಶವಾರು ಗಮನಿಸಿದಾಗ ನಗರ ಪ್ರದೇಶಗಳಿಗಿಂತ ಗ್ರಾಮೀಣ ಪ್ರದೇಶದಲ್ಲಿ ಅತ್ಯಂತ ಹೆಚ್ಚಿನ ಜನಸಂಖ್ಯೆ ಕಂಡು ಬರುತ್ತದೆ. (ವಿವರಗಳಿಗೆ ಕೋಷ್ಟಕ 1ನ್ನು ನೋಡಿ)

ಕೋಷ್ಟಕ 1: ಕರ್ನಾಟಕ ರಾಜ್ಯದಲ್ಲಿ ನೆಲೆಸಿರುವ ಶಿಳ್ಳೆಕೃತ ಸಮುದಾಯದ ಜನಸಂಖ್ಯೆ

ವರ್ಷ	ಪ್ರದೇಶ	ಒಟ್ಟು ಜನಸಂಖ್ಯೆ	ಪುರುಷ	ಮಹಿಳೆ
1961	ಒಟ್ಟು	2807	1379	1428
	ಗ್ರಾಮೀಣ	2773	1361	1412
	ನಗರ	34	18	16
1971	ಒಟ್ಟು	3494	1825	1669
	ಗ್ರಾಮೀಣ	3160	1626	1534
	ನಗರ	334	199	135
1981	ಒಟ್ಟು	7868	3997	3871
	ಗ್ರಾಮೀಣ	7377	3744	3633

	ನಗರ	491	253	238
1991	ಒಟ್ಟು	14631	7435	7196
	ಗ್ರಾಮೀಣ	12964	6617	6347
	ನಗರ	1667	818	849
2001	ಒಟ್ಟು	23480	11884	11596
	ಗ್ರಾಮೀಣ	20340	10306	10034
	ನಗರ	3140	1578	1562
2011	ಒಟ್ಟು	32940	16850	16090
	ಗ್ರಾಮೀಣ	30664	15633	15031
	ನಗರ	2276	1146	1130

ಮೂಲ: ಜನಗಣತಿ ವರದಿಗಳು

ಅಧ್ಯಯನದ ಉದ್ದೇಶಗಳು

- ಶಿಲ್ಕೇಕ್ಯಾತ ಸಮುದಾಯದವರ ಹಿನ್ನೆಲೆಯನ್ನು ತಿಳಿದುಕೊಳ್ಳುವುದು
- ಶಿಲ್ಕೇಕ್ಯಾತ ಸಮುದಾಯದವರ ಸಾಮಾಜಿಕ ಸ್ಥಿತಿಗತಿಗಳನ್ನು ಅಧ್ಯಯನ ಮಾಡುವುದು.
- ಶಿಲ್ಕೇಕ್ಯಾತರ ಸಾಂಪ್ರದಾಯಿಕ ವೃತ್ತಿ ನಶಿಸಿ ಹೋಗಲು ಕಾರಣಗಳೇನು ಎಂಬುದನ್ನು ತಿಳಿದುಕೊಳ್ಳುವುದು.

ಅಧ್ಯಯನದ ಮಹತ್ವ

ಸಮಾಜದಲ್ಲಿ ಶಿಲ್ಕೇಕ್ಯಾತ ಸಮುದಾಯವು ಅಸಮಾನತೆ, ಶೋಷಣೆ, ನಿರ್ಬಂಧನೆಗಳಿಗೆ ಒಳಪಟ್ಟಿದ್ದು, ಸಾಮಾಜಿಕವಾಗಿ ಅತ್ಯಂತ ಕಡಿಮೆ ಸ್ಥಾನಮಾನ ಹೊಂದಿದ್ದಾರೆ. ಇವರು ಅನೇಕ ಸಾಮಾಜಿಕ ಸಮಸ್ಯೆಯನ್ನು ಎದುರಿಸುತ್ತಿದ್ದು. ಸಾಮಾಜಿಕ ಸ್ಥಿತಿ ಮತ್ತು ಸಮಸ್ಯೆಗಳನ್ನು ಸಮಾಜಶಾಸ್ತ್ರೀಯ ದೃಷ್ಟಿಕೋನದಿಂದ ಅಧ್ಯಯನ ಮಾಡುವುದು ಮಹತ್ವ ಪೂರ್ಣವಾದುದಾಗಿದೆ.

ಅಧ್ಯಯನ ಕ್ಷೇತ್ರ

ಪ್ರಸ್ತುತ ಅಧ್ಯಯನಕ್ಕೆ ಹಾಸನ ಜಿಲ್ಲೆಯನ್ನು ಆಯ್ಕೆ ಮಾಡಿಕೊಳ್ಳಲಾಗಿದೆ. ಹಾಸನ ರಾಜ್ಯದ 14ನೆಯ ದೊಡ್ಡ ಜಿಲ್ಲೆಯಾಗಿದೆ. ಜಿಲ್ಲೆಯಲ್ಲಿ 8 ತಾಲೂಕು, 38 ಹೋಬಳಿ ಮತ್ತು 2,360 ಹಳ್ಳಿಗಳಿದ್ದು, 6,814 ಚ.ಕೀ.ಮೀ. ವಿಸ್ತೀರ್ಣವನ್ನು ಹೊಂದಿದೆ. ಹಾಸನ ಜಿಲ್ಲೆಯ ಒಟ್ಟು ಜನಸಂಖ್ಯೆ 17,76,221 ಲಕ್ಷ ಇದ್ದು, ಪುರುಷರ ಸಂಖ್ಯೆ 8,85,807 ಮತ್ತು ಮಹಿಳೆಯರ ಸಂಖ್ಯೆ 8,90,141 ಇದೆ. ಸಾಕ್ಷರತೆಯ ಪ್ರಮಾಣ ಶೇ 75.89 ರಷ್ಟಿದೆ. ಜಿಲ್ಲೆಯ ಲಿಂಗಾನುಪಾತವು ಪ್ರತಿ 1000 ಪುರುಷರಿಗೆ 1005 ಮಹಿಳೆಯರನ್ನು ಹೊಂದಿದೆ.

ಶಿಲ್ಪೇಕ್ಯಾತ ಸಮುದಾಯದವರು ಸುಮಾರು 250ಕ್ಕು ಹೆಚ್ಚು ಕುಟುಂಬಗಳು ನೆಲೆಸಿವೆ. (ಜನಗಣತಿ ವರದಿ, 2011)

ಅಧ್ಯಯನದ ಮಾದರಿ ವಿಧಾನ

ಹಾಸನ ಜಿಲ್ಲೆಯ ಎಂಟು ತಾಲ್ಲೂಕಿನಲ್ಲಿ ನೆಲೆಸಿರುವ 50 (ಪುರುಷ-39, ಮಹಿಳೆ-11) ಶಿಲ್ಪೇಕ್ಯಾತ ಸಮುದಾಯದವರನ್ನು ಸರಳ ಯಾದೃಚಿಕ ಮಾದರಿ ವಿಧಾನದಿಂದ ಆಯ್ಕೆ ಮಾಡಿಕೊಂಡು ಸಂದರ್ಶನ ಅನುಸೂಚಿ ಸಹಾಯದಿಂದ ಮಾಹಿತಿ ಸಂಗ್ರಹಿಸಿ ವಿಶ್ಲೇಷಿಸಲಾಗಿದೆ. ಅಧ್ಯಯನಕ್ಕೆ ಆಯ್ಕೆ ಮಾಡಿಕೊಂಡಿರುವ ಒಟ್ಟು ಕುಟುಂಬಗಳಲ್ಲಿ 46 (92.0%) ಕುಟುಂಬಗಳು ವಿಭಕ್ತ ಕುಟುಂಬಗಳಾಗಿದ್ದು, 4 (8.0%) ಅವಿಭಕ್ತ ಕುಟುಂಬಗಳಾಗಿವೆ. ಕೋಷ್ಟಕ 2ರ ಪ್ರಕಾರ ಬೇಲೂರು ಮತ್ತು ಅರಕಲಗೂಡು ತಾಲ್ಲೂಕಿನಿಂದ ಹೆಚ್ಚು ಕುಟುಂಬಗಳನ್ನು ಆಯ್ಕೆ ಮಾಡಿಕೊಳ್ಳಲಾಗಿದೆ. (ವಿವರಗಳಿಗೆ ಕೋಷ್ಟಕ 2ನ್ನು ನೋಡಿ)

ಕೋಷ್ಟಕ 2: ಅಧ್ಯಯನಕ್ಕೆ ಆಯ್ಕೆ ಮಾಡಿಕೊಂಡಿರುವ ಕುಟುಂಬಗಳ ವಿವರ (ತಾಲೂಕುವಾರು)

ತಾಲೂಕುಗಳು	ಆವೃತ್ತಿ	ಶೇಕಡವಾರು
ಹಾಸನ	06	12.0
ಬೇಲೂರು	12	24.0
ಆಲೂರು	05	10.0
ಸಕಲೇಶಪುರ	03	6.0
ಹೊಳೆನರಸೀಪುರ	08	16.0
ಚನ್ನರಾಯಪಟ್ಟಣ	03	6.0
ಅರಸೀಕೆರೆ	04	4.0
ಅರಕಲಗೂಡು	09	18.0
ಒಟ್ಟು	50	100.0

ಮೂಲ: ಕ್ಷೇತ್ರಕಾರ್ಯ

ಸೂಚನಾದಾರರ ವಯೋಮಾನದ ವಿವರ

ಅಧ್ಯಯನಕ್ಕೆ ಆಯ್ಕೆ ಮಾಡಿಕೊಂಡಿರುವ ಸೂಚನಾದಾರರು ವಿಭಿನ್ನ ವಯೋಮಾನದ ಗುಂಪಿಗೆ ಸೇರಿದವರಾಗಿದ್ದಾರೆ. ಯಾವುದೇ ಒಂದು ವೃತ್ತಿ ನಿರ್ವಹಿಸಲು ಒಂದು ನಿಗದಿತ ವಯಸ್ಸು ನಮೂದಿಸಲಾಗಿದೆ. ಶಿಲ್ಪೇಕ್ಯಾತ ಸಮುದಾಯದವರು ಯಾವ ವಯೋಮಾನದವರು ಹೆಚ್ಚಾಗಿ ಈ ವೃತ್ತಿ ನಿರ್ವಹಿಸುತ್ತಿದ್ದಾರೆ ಎಂಬುದನ್ನು ಇಲ್ಲಿ ತಿಳಿಸಲಾಗಿದೆ. ಕೋಷ್ಟಕ 3 ರಲ್ಲಿ ಸೂಚನಾದಾರರ ವಯೋಮಾನದ

ವಿವರಗಳನ್ನು ನೀಡಲಾಗಿದ್ದು, ಅತಿ ಹೆಚ್ಚಿನ ಸೂಚನದಾರರು 50-60 ಮತ್ತು 40-50 ರ ವಯೋಮಾನದ ಗುಂಪಿನವರಾಗಿದ್ದಾರೆ.

ಕೋಷ್ಟಕ 3: ಸೂಚನದಾರರ ವಯೋಮಾನದ ವಿವರ

ಶಿಲ್ಪೇಕ್ಯಾತಸಮುದಾಯದವರವಯಸ್ಸು	ಆವೃತ್ತಿ	ಶೇಕಡವಾರು
30-40	11	22.0
40-50	13	26.0
50-60	15	30.0
60-70	4	08.0
70-80	7	14.0
ಒಟ್ಟು	50	100.0

ಮೂಲ: ಕ್ಷೇತ್ರಕಾರ್ಯ

ವೈವಾಹಿಕ ಸ್ಥಾನಮಾನ

ವಿವಾಹವು ಸಾಮಾಜಿಕ ಸಂಸ್ಥೆಯಾಗಿದೆ. ಮಾನವನ ಲೈಂಗಿಕ ಜೀವನ ಹಾಗೂ ಲೈಂಗಿಕ ಸಂಬಂಧಗಳನ್ನು ನಿಯಂತ್ರಿಸುವುದಕ್ಕಾಗಿ ಸಮಾಜ ಸ್ಥಾಪಿತವಾದ ಸಂಸ್ಥೆಯಾಗಿದೆ. ನಮ್ಮ ಭಾರತೀಯ ಸಮಾಜದಲ್ಲಿ ವಿವಾಹ ಎಂಬುದು ಪುರುಷ ಮತ್ತು ಮಹಿಳೆಯರ ಜೀವನದ ಒಂದು ಕೊಂಡಿಯಾಗಿದೆ. ಪ್ರಸ್ತುತ ಅಧ್ಯಯನದ ಪ್ರಕಾರ ಶಿಲ್ಪೇಕ್ಯಾತ ಸಮುದಾಯದಲ್ಲಿ ವಿವಾಹಿತರ ಪ್ರಮಾಣ ಅಧಿಕವಿದ್ದು, ಅವಿವಾಹಿತರ ಪ್ರಮಾಣ ಕಡಿಮೆಯಿದೆ.

ಕೋಷ್ಟಕ 3: ಸೂಚನದಾರರ ವೈವಾಹಿಕ ಸ್ಥಾನಮಾನದ ವಿವರ

ವೈವಾಹಿಕ ಸ್ಥಾನಮಾನ	ಆವೃತ್ತಿ	ಶೇಕಡವಾರು
ವಿವಾಹಿತರು	37	74.0
ಅವಿವಾಹಿತರು	05	10.0
ವಿಧವೆ/ವಿಧುರರು	05	10.0
ವಿಚ್ಛೇದಿತರು	02	4.0
ಪ್ರತ್ಯೇಕವಾಸ	01	2.0
ಒಟ್ಟು	50	100.0

ಮೂಲ: ಕ್ಷೇತ್ರಕಾರ್ಯ

ಶೈಕ್ಷಣಿಕ ವಿವರ

ಶಿಕ್ಷಣ ಎಂದರೆ ಮನಸ್ಸು ಮತ್ತು ಚೈತನ್ಯಗಳ ಬೆಳವಣಿಗೆ ಎಂದು ಹೇಳಲಾಗಿದೆ. ಶಿಕ್ಷಣ ಪಡೆದಿರುವ ವ್ಯಕ್ತಿಗೆ ಸಮಾಜದಲ್ಲಿ ಹೆಚ್ಚು ಗೌರವ ಇರುತ್ತದೆ. ಪ್ರಥಮವಾಗಿ ಈ ಅಧ್ಯಯನ ಸಂದರ್ಭದಲ್ಲಿ ಪ್ರತಿವರ್ತಿಗಳು ತಮ್ಮ ಸಮಸ್ಯೆ ವ್ಯಕ್ತಪಡಿಸುವಾಗ ಶೈಕ್ಷಣಿಕ ಸಮಸ್ಯೆ ಇರುವುದಾಗಿ ತಿಳಿಸಿದ್ದಾರೆ ಆರ್ಥಿಕ ಸಂಕಷ್ಟ ಇರುವುದರಿಂದ ಖಾಸಗಿ ಶಾಲೆಗಳಿಗೆ ಕಳುಹಿಸಲು ಸಾಧ್ಯವಾಗುತ್ತಿಲ್ಲ. ಸರ್ಕಾರಿ ಶಾಲೆಗಳಲ್ಲಿ ಶಿಕ್ಷಣ

ಕೊಡಿಸುತ್ತಿದ್ದು ಮಕ್ಕಳನ್ನು ಜಾಗತಿಕ ಮಟ್ಟದ ಸ್ಪರ್ಧೆಯಿಂದ ಹಿಂದುಳಿಯುವಂತೆ ಮಾಡುತ್ತಿರುವುದಾಗಿ ತಮ್ಮ ಅಭಿಪ್ರಾಯ ವ್ಯಕ್ತಪಡಿಸಿದ್ದಾರೆ. ಈ ಸಮುದಾಯದಲ್ಲಿ ಶಿಕ್ಷಣ ಪಡೆದವರ ಪ್ರಮಾಣ ಅತ್ಯಂತ ಕಡಿಮೆಯಿದ್ದು, ಶೇ.70.0 ರಷ್ಟು ಸೂಚನದಾರರು ಅನಕ್ಷರಸ್ಥರಾಗಿದ್ದಾರೆ. ಇನ್ನುಳಿದಂತೆ ಶೇ.12 ರಷ್ಟು ಪ್ರಾಥಮಿಕ, ಶೇ. 4 ರಷ್ಟು ಮಾಧ್ಯಮಿಕ ಮತ್ತು ಶೇ.14 ರಷ್ಟು ಪ್ರೌಢ ಶಾಲಾ ಶಿಕ್ಷಣವನ್ನು ಪಡೆದಿದ್ದಾರೆ.

ಕೋಷ್ಟಕ 5 ಶಿಕ್ಷಣೀಯತೆ ಸಮುದಾಯದ ಶೈಕ್ಷಣಿಕ ಸ್ಥಿತಿಗತಿಗಳು

ಶೈಕ್ಷಣಿಕ ವಿವರ	ಆವೃತ್ತಿ	ಶೇಕಡವಾರು
ಅನಕ್ಷರಸ್ಥರು	35	70.0
ಪ್ರಾಥಮಿಕ	06	12.0
ಮಾಧ್ಯಮಿಕ	02	4.0
ಪ್ರೌಢ ಶಿಕ್ಷಣ	07	14.0
ಇತರೆ	-	-
ಒಟ್ಟು	50	100.0

ಮೂಲ: ಕ್ಷೇತ್ರಕಾರ್ಯ

ಲಿಂಗಸಮಾನತೆ

ಯಾವುದೇ ಒಂದು ಕೆಲಸವನ್ನು ನಿರ್ವಹಿಸುವಾಗ ಇತ್ತೀಚಿನ ದಿನಗಳಲ್ಲಿ ಗಂಡು ಹೆಣ್ಣು ಎಂಬ ಬೇಧವಿಲ್ಲದೆ ಇಬ್ಬರೂ ಕೂಡ ಸರಿಸಮವಾಗಿ ಕಾರ್ಯ ಮಾಡುತ್ತಿದ್ದಾರೆ ಹಾಗೆಯೇ ಶಿಕ್ಷಣೀಯತೆ ಸಮುದಾಯದವರು ತೊಗಲುಗೊಂಬೆಯಾಟ ವೃತ್ತಿಯಲ್ಲಿ ಗಂಡು ಹೆಣ್ಣು ಇಬ್ಬರೂ ಕೂಡಿ ಕೆಲಸ ಮಾಡುತ್ತಾರೆ.

ಶಿಕ್ಷಣೀಯತೆ ಸಮುದಾಯದ ದುಶ್ಚಟಗಳ ವಿವರಗಳು

ವಿಶ್ವ ಆರೋಗ್ಯ ಸಂಸ್ಥೆಯ ಪ್ರಕಾರ ದೈಹಿಕವಾಗಿ ಮತ್ತು ಮಾನಸಿಕವಾಗಿ ಸದೃಢವಾಗಿರುವುದನ್ನು ಆರೋಗ್ಯ ಎಂದು ವ್ಯಾಖ್ಯಾನಿಸಲಾಗಿದೆ. ಶಿಕ್ಷಣೀಯತೆ ಸಮುದಾಯದವರು ವಿವಿಧ ದುಶ್ಚಟಗಳಿಗೆ ಬಲಿಯಾಗುತ್ತಿರುವುದನ್ನು ನಮ್ಮ ಸಮಾಜದಲ್ಲಿ ಕಾಣಬಹುದು. ಈ ಅಧ್ಯಯನದಲ್ಲಿ ಶೇ.82 ರಷ್ಟು ಪ್ರತಿವರ್ತಿಗಳು ವ್ಯಕ್ತಪಡಿಸಿರುವಂತೆ ಅನೇಕ ದುಶ್ಚಟಗಳಿಗೆ ಇವರು ಬಲಿಯಾಗಿದ್ದಾರೆ. ಇದು ಆರ್ಥಿಕ ಸಂಕಷ್ಟಕ್ಕೆ ಮತ್ತೊಂದು ಕಾರಣವಾಗಿದೆ. ದುಶ್ಚಟ ಆರೋಗ್ಯಕ್ಕೆ ಸಮಸ್ಯೆಯನ್ನು ಸೃಷ್ಟಿಸುವ ಒಂದು ಮಾರಕ ಸಮಸ್ಯೆಯಾಗಿದೆ

ಶಿಕ್ಷಣೀಯತೆ ಸಮುದಾಯದ ಸಾಂಪ್ರದಾಯಿಕ ವೃತ್ತಿ

ರಾಷ್ಟ್ರ ಮತ್ತು ರಾಜ್ಯದಲ್ಲಿ ಹಲವಾರು ಜನಪದ ಕಲೆಗಳಿದ್ದು, ವಿವಿಧ ಸಮುದಾಯಗಳು ವಿವಿಧ ಕಲೆಗಳನ್ನು ತಮ್ಮ ಸಾಂಪ್ರದಾಯಿಕ ವೃತ್ತಿ ಮತ್ತು ಪ್ರವೃತ್ತಿಯನ್ನಾಗಿಸಿಕೊಂಡು ಜೀವನ ನಡೆಸುತ್ತಿದ್ದಾರೆ. ಅಂತಹ ಸಮುದಾಯಗಳಲ್ಲಿ ಶಿಕ್ಷಣೀಯತೆ ಸಮುದಾಯವು ಒಂದಾಗಿದೆ. ತೊಗಲುಗೊಂಬೆಯಾಟವು ಈ ಸಮುದಾಯದ ಸಾಂಪ್ರದಾಯಿಕ/ಪ್ರಾಚೀನವಾದ ಕಲೆಯಾಗಿದ್ದು, ಈ ಕಲೆಯನ್ನೇ

ವೃತ್ತಿಯನ್ನಾಗಿಸಿಕೊಂಡಿದ್ದಾರೆ. ಕರ್ನಾಟಕದಲ್ಲಿ ಇಂದಿಗೂ ಈ ಕಲೆ ಜೀವಂತವಾಗಿದ್ದು, ಮಹಾರಾಷ್ಟ್ರ, ಆಂಧ್ರ ಮತ್ತು ಕೇರಳದ ಕೆಲವು ಭಾಗಗಳಲ್ಲಿ ತೊಗಲುಗೊಂಬೆಯಾಟ ಇಂದಿಗೂ ತನ್ನ ಅಸ್ತಿತ್ವವನ್ನು ಉಳಿಸಿಕೊಂಡಿದೆ. ಕರ್ನಾಟಕದ ಗೊಂಬೆಯಾಟದ ಪ್ರಕಾರಗಳಲ್ಲಿ ತೊಗಲುಗೊಂಬೆಗೆ ವಿಶಿಷ್ಟ ಸ್ಥಾನವಿದೆ. ಆದರೆ ಆಧುನೀಕರಣ ಮತ್ತು ಜಾಗತೀಕರಣದ ಪ್ರಭಾವದಿಂದ ಹಲವಾರು ಸಂಪ್ರದಾಯಿಕ ವೃತ್ತಿಗಳು ನಾಶವಾಗುತ್ತಿದ್ದು, ಅದೇ ರೀತಿ ದೃಶ್ಯ ಮಾಧ್ಯಮಗಳ ಪ್ರಭಾವ ಮತ್ತು ತಂತ್ರಜ್ಞಾನದ ಅಭಿವೃದ್ಧಿಯಿಂದಾಗಿ ಇವರ ತೊಗಲು ಗೊಂಬೆ ಆಟವು ನಶಿಸಿ ಹೋಗುವ ಹಂತದಲ್ಲಿದೆ.

ಸಂಶೋಧನೆಯಲ್ಲಿ ಕಂಡು ಬಂದ ಅಂಶಗಳು

- ತೊಗಲುಗೊಂಬೆಯಾಟವು ಶಿಲ್ಪೇಕ್ಯಾತ ಸಮುದಾಯದ ಕುಲಕಸುಬಾಗಿದ್ದು, ಇದನ್ನು ಅನುವಂಶೀಯವಾಗಿ ಅನುಸರಿಸಿಕೊಂಡು ಬರುತ್ತಿದ್ದಾರೆ.
- ಶಿಲ್ಪೇಕ್ಯಾತ ಸಮುದಾಯದವರು ಶೈಕ್ಷಣಿಕವಾಗಿ ಹಿಂದುಳಿದಿದ್ದಾರೆ ಎಂಬುದು ಕಂಡುಬಂದಿದೆ
- ಶಿಲ್ಪೇಕ್ಯಾತ ಸಮುದಾಯದವರ ವೃತ್ತಿಯ ಮೇಲೆ ಆಧುನೀಕರಣ ಮತ್ತು ಜಾಗತೀಕರಣಗಳು ಹೆಚ್ಚು ಪರಿಣಾಮ ಬೀರುತ್ತಿರುವುದರಿಂದ ಈ ವೃತ್ತಿ ನಾಶವಾಗುತ್ತದೆ.
- ಈ ವೃತ್ತಿಯ ಜೊತೆಗೆ ಕುಟುಂಬದ ನಿರ್ವಹಣೆಗಾಗಿ ಬದಲಿ ವೃತ್ತಿಯನ್ನು ಅನುಸರಿಸುತ್ತಿರುವುದು ಕಂಡುಬಂದಿದೆ.
- ಶಿಲ್ಪೇಕ್ಯಾತ ಸಮುದಾಯದವರಿಗೆ ಬೇಸಿಗೆ ಕಾಲದಲ್ಲಿ ಹೆಚ್ಚು ಬೇಡಿಕೆ ಇರುತ್ತದೆ ಎಂದು ಕಂಡುಬಂದಿದೆ.

ಸಲಹೆಗಳು

- ಶಿಲ್ಪೇಕ್ಯಾತ ಸಮುದಾಯದವರ ವೃತ್ತಿಯು ಅವನತಿಯತ್ತ ಸಾಗುತ್ತಿದ್ದು, ಸರ್ಕಾರವು ಈ ಪಾರಂಪರಿಕ ಕಲೆಯ ಸಂರಕ್ಷಣೆಗೆ ಕ್ರಮಕೈಗೊಳ್ಳಬೇಕಿದೆ.
- ಶಿಲ್ಪೇಕ್ಯಾತ ಸಮುದಾಯದವರಲ್ಲಿ ಸಾಕ್ಷರತೆ ಪ್ರಮಾಣ ತುಂಬಾ ಕಡಿಮೆಯಿದ್ದು, ಶೈಕ್ಷಣಿಕವಾಗಿ ಅವರನ್ನು ಅಭಿವೃದ್ಧಿಗೊಳಿಸಬೇಕಿದೆ.
- ತೊಗಲುಗೊಂಬೆಯಾಟ ಕಲಾವಿದರ ಸಾಮಾಜಿಕ ಮತ್ತು ಆರ್ಥಿಕ ಸ್ಥಿತಿಗತಿ ತೀರಾ ಹಿಂದುಳಿದಿರುವುದರಿಂದ ಅವರ ಅಭಿವೃದ್ಧಿಗೆ ಕ್ರಮಕೈಗೊಳ್ಳಬೇಕು.
- ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಯ ವತಿಯಿಂದ ಕಲಾವಿದರಿಗಾಗಿ ನೀಡುತ್ತಿರುವ ಕಲಾವಿದರ ವೇತನದ ಬಗ್ಗೆ ಶಿಲ್ಪೇಕ್ಯಾತ ಸಮುದಾಯದವರಿಗೆ ಜಾಗೃತಿ ಮೂಡಿಸಬೇಕು.

ಉಪಸಂಹಾರ

ಶಿಲ್ಪೇಕ್ಯಾತ ಸಮುದಾಯದ ಸಾಮಾಜಿಕ ಮತ್ತು ಆರ್ಥಿಕ ಪರಿಸ್ಥಿತಿಗಳ ಮೇಲೆ ಆಧುನೀಕರಣ ಮತ್ತು ಜಾಗತೀಕರಣದ ಪ್ರಭಾವ ಬೀರಿದ್ದು, ಇಂದಿಗೂ ಸಾಕಷ್ಟು ಸಮಸ್ಯೆಗಳನ್ನು ಎದುರಿಸುತ್ತಿದ್ದಾರೆ. ಶಿಲ್ಪೇಕ್ಯಾತ

ಸಮುದಾಯದವರು ತೊಗಲುಗೊಂಬೆಯಾಟವನ್ನು ಸಾಂಪ್ರದಾಯಿಕ ವೃತ್ತಿಯಾಗಿ ಅನುಸರಿಸುತ್ತಿದ್ದರು. ವಿವಿಧ ಕಾರಣಗಳಿಂದ ಈ ವೃತ್ತಿ ವಿನಾಶದ ಅಂಚಿನಲ್ಲಿರುವುದರಿಂದ ಇತರೆ ವೃತ್ತಿಯನ್ನು ಅವಲಂಬಿಸುವುದು ಅನಿವಾರ್ಯವಾಗಿದೆ. ಇಷ್ಟಾದರೂ ಗುಟುಕು ಜೀವವಾಗಿ ಅಲ್ಲಲ್ಲಿ ಈ ಕಲೆ ಉಳಿದಿರುವುದು ಕಂಡುಬರುತ್ತದೆ. ಸರ್ಕಾರ ಮತ್ತು ಸರ್ಕಾರೇತರ ಸಂಸ್ಥೆಗಳು ವಿವಿಧ ಯೋಜನೆಗಳನ್ನು ರೂಪಿಸುವುದರ ಮೂಲಕ ಈ ಸಮುದಾಯದವರನ್ನು ಅಭಿವೃದ್ಧಿಪಡಿಸಬೇಕಾಗಿದೆ.

ಪರಾಮರ್ಶನ ಗ್ರಂಥಗಳು

- ಚನ್ನಬಸಪ್ಪ ಗೊ. ರು. (1977). ಕರ್ನಾಟಕ ಜನಪದ ಕಲೆಗಳು. ಕನ್ನಡ ಸಾಹಿತ್ಯ ಪರಿಷತ್ತು, ಬೆಂಗಳೂರು.
- ಸಣ್ಣವೀರಣ್ಣ ದೊಡ್ಡಮನಿ ಮತ್ತು ಮಹೇಂದರ್‌ರಾವ್ ಸಾಸ್‌ನೀಕ್. (2008). ಶಿಲ್ಪೇಕ್ಯಾತ. ಕನ್ನಡ ಪುಸ್ತಕ ಪ್ರಾಧಿಕಾರ, ಬೆಂಗಳೂರು.
- ನಾಯಕ ಬೆನಕಹಳ್ಳಿ. (1986). ಕರ್ನಾಟಕದ ಕಲೆಗಳು. ಕನ್ನಡ ಸಾಹಿತ್ಯ ಪರಿಷತ್ತು, ಬೆಂಗಳೂರು.
- ರಾಮಚಂದ್ರೇಗೌಡ ಎಚ್ ಎಸ್. (1990). ಗೊಂಬೆಯಾಟಗಳು. ಕನ್ನಡ ಸಾಹಿತ್ಯ ಪರಿಷತ್ತು, ಬೆಂಗಳೂರು
- Babasaheb S.Ghatage (2011). Disabilities And Social Justice For Nomadic Tribal Communities In India. Online International Interdisciplinary Research Journal, {Bi-Monthly}, Volume I, Issue II.
- Census of India. (2011). Registrar General of India, New delhi.
- Nanjundaiah and Iyer.(1930). The Mysore Tribes and Castes-Vol-III. Mysore University, Mysore.
- Singh K.S. (1993). The Scheduled Castes. People of India National Series, vol.2, Oxford University Press, Delhi.
- Thurston, E. (1909). Caste and Tribes of Southern India, Government Press, Madras